

ప్రభాత సూర్యుడు

నిజం దాగదు.. వార్త ఆగదు

జాతీయ తెలుగు దినపత్రిక

www.prabhathasuryudu.com

రెచ్చిపోతున్న సైబర్ నేరగాళ్లు



4

హైదరాబాద్

సంపుటి : 1

సంచిక : 322

మంగళవారం


28 - 05 - 2024

పేజీలు : 4

వెల : 5.00

అక్రమార్కులపై ఉక్కుపాదం

- నగరం... నకిలీల మయం
- 50 మంది నకిలీ వైద్యుల గుర్తింపు
- అనుమతులు లేకుండా నిర్వహిస్తున్న పలు క్లినిక్స్ సీజ్
- పలు చోట్ల నకిలీ ఔషధాలు గుర్తింపు
- ప్రజలు అలర్ట్ గా ఉండాలి : అధికారులు



హైదరాబాద్, ప్రభాత సూర్యుడు : తెలంగాణలో కాంగ్రెస్ ప్రభుత్వం ఏర్పడ్డ నాటినుంచి అక్రమార్కుల ఏరివేత విషయంలో దూకుడు పెంచింది. మొన్నటి వరకూ డ్రగ్స్, గంజాయిపై ఉక్కుపాదం మోపిన సర్కార్.. గత నాలుగైదు రోజులుగా గ్రేటర్ హైదరాబాద్ మున్సిపల్ కార్పొరేషన్ పరిధిలో ప్రముఖ హోటల్లు మార్కెట్ మాల్స్ పై ఫుడ్ సేఫ్టీ టాస్క్ ఫోర్స్ అధికారుల మెరుపు దాడులు చేశారు. పలు హోటళ్లలో కాలం చెల్లిన ఆహార పదార్థాలు గుర్తించారు. ఇప్పుడు తెలంగాణ వైద్య మండలి అధికారులు పలు క్లినిక్స్ పై దాడి చేశారు. హైదరాబాద్, మేడ్చల్ పరిధిలోని ప్రాంతాల్లో

సోదాలు నిర్వహించారు. ఐడిపీఎల్, చింతల్, షాహర్ నగర్ లలో నిర్వహించిన తనిఖీల్లో 50 మంది నకిలీ వైద్యులను గుర్తించారు. 8 మంది సభ్యులు వేర్వేరు బృందాలుగా ఏర్పడి ఏకకాలంలో తనిఖీలు చేశారు. అనుమతులు లేకుండా నిర్వహిస్తున్న పలు క్లినిక్స్ ను సీజ్ చేశారు. కొందరు నకిలీ వైద్యులు ఆరోగ్య కేంద్రాల్లో రోగులను చేర్చుకుని అధికంగా యాంటీ బయాటిక్స్ ఇస్తున్నట్లు గుర్తించారు. దాక్కర్లుగా చెలామణి అవుతు వారికి అనుసంధానంగా మెడికల్ షాపులు,

డయాగ్నోస్టిక్ సెంటర్లు నిర్వహిస్తున్నట్లు గుర్తించారు. దాదాపు 50 మంది నకిలీ వైద్యులపై ఎఫ్ఐఆర్లు నమోదుచేసి, ఇద్దరిని జైలుకు పంపారు. ప్రజల ప్రాణాలతో చెలాటం ఆడితే కఠిన చర్యలు తప్పవని హెచ్చరించారు. నకిలీ వైద్యులు, క్లినిక్స్ పట్ల ప్రజలు అప్రమత్తంగా ఉండాలని వైద్యాధికారులు సూచించారు. తప్పుడు ప్రకటనలతో ఔషధాలు తయారు చేసి ప్రజల్ని తప్పుదోవ పట్టించేలా

2

పదేళ్లుగా పరిష్కారం కాని సమస్యలు



హైదరాబాద్, ప్రభాత సూర్యుడు : ఆంధ్రప్రదేశ్ రాష్ట్ర విభజన జరిగి పదేళ్లు పూర్తవుతోంది. రాష్ట్ర విభజన 2014లోనే జరిగినా ఆంధ్రప్రదేశ్, తెలంగాణ రాష్ట్రాలకు ఉమ్మడి రాజధానిగా పదేళ్ల పాటు హైదరాబాద్ కొనసాగింది. ఉమ్మడి గడువు

3

తెలంగాణ ఆవిర్భావ దినోత్సవ వేడుకలకు విస్తృత కార్యచరణ



2

రూ.719 కోట్లతో అభివృద్ధి పనులు



హైదరాబాద్, ప్రభాత సూర్యుడు : సికింద్రాబాద్ రైల్వే స్టేషన్ అభివృద్ధి పనులకు గతేడాదిలోనే శంకుస్థాపన జరగగా.. మొత్తం రూ.719 కోట్లతో పనులు చేపట్టారు. విమానాశ్రయ తరహాలోనే సికింద్రాబాద్ రైల్వే స్టేషన్ భావిస్తోన్న రైల్వే శాఖ

అందుకు అనుగుణంగా చర్యలు చేపట్టింది. ఇందులో భాగంగా అంతర్జాతీయ స్థాయి ప్రమాణాలతో పునఃనిర్మాణ పనులు చేపట్టనున్నారు. దక్షిణ మధ్య రైల్వే జోన్ పరిధిలోనే అత్యుత్తమ రైల్వే స్టేషన్ గా దీన్ని అభివృద్ధి చేసేలా ప్రణాళికలు

2

గ్యారేజీకి మేడిగడ్డ



కరీంనగర్, ప్రభాత సూర్యుడు : తెలంగాణ ప్రాణంగా బీఆర్ఎస్ నేతలు ప్రచారం చేసిన కాళేశ్వరం ప్రాజెక్టులో కీలకమైన మేడిగడ్డ బ్యారేజీలోని ఏడో బ్లాక్ బీఆర్ఎస్ అధికారంలో ఉండగానే కుంగింది. గతేడాది జరిగిన

3

మరో ఏడాది పాటు గుట్కా నిషేధం



2

వైరల్ ఫీవర్ తో బాధపడుతున్న...

హైదరాబాద్, ప్రభాత సూర్యుడు : బెంగళూరు రేవ్ పార్టీ కేసులో సిసీ నటి హేమ పోలీసుల విచారణకు హాజరుకాలేనని గళూరు సీసీబీ పోలీసులకు లేఖ రాశారు. తన రేవ్ పార్టీలో లేనని వీడియో రిలీజ్ చేసిన నటి హేమకు బెంగళూరు పోలీసులు షాక్ ఇచ్చారు ఆమె ఫోటోలను విడుదల చేశారు. సోమవారం జరిగే విచారణకు హాజరు కావాల్సి ఉండగా తాను వైరల్ ఫీవర్ తో

బాధపడుతున్నట్లు హేమ బెంగళూరు పోలీసులకు లేఖరాశారు. సీసీబీ ఎదుట హాజరయ్యేందుకు కొంత సమయం కావాలని కోరారు. దీంతో మరోసారి హేమకు నోటీసులు ఇచ్చేందుకు బెంగళూరు సీసీబీ పోలీసులు సిద్ధమయ్యారు. నేడు జరిగే విచారణకు హాజరుకావాలంటూ గతంలోనే హేమకు పోలీసులు నోటీసులు ఇచ్చారు. బెంగళూరు

3




రూ.719 కోట్లతో అభివృద్ధి పనులు



రవిస్తున్నారు. స్టేషన్లో అన్ని సౌకర్యాలు ఉండేలా చూడడం సహా.. మల్టీ మోడల్ కనెక్టివిటీతో పాటు ప్రయాణికులు సులభంగా రాకపోకలు జరిపేలా నిర్మాణాలు చేపడుతున్నారు. సికింద్రాబాద్ రైల్వే స్టేషన్ అభివృద్ధి పనులు మూడేళ్లలో పూర్తి చేయాలనే లక్ష్యంతో కేంద్ర ప్రభుత్వం ఉండగా.. మరో రెండేళ్ల పనులన్నీ పూర్తయ్యే అవకాశం ఉన్నట్లు తెలుస్తోంది. రైల్వే ప్రయాణికులకు అలర్ట్. హైదరాబాద్ నగరంలో పలు రూట్లలో నడిచే ఎంఎంటీఎస్ రైళ్లకు రద్దు చేశారు. సికింద్రాబాద్ రైల్వే స్టేషన్ కు సంబంధించి ఆధునీకరణ, ఫుట్ ఓవర్ బ్రిడ్జి నిర్మాణం వంటి పనులతో పలు రైళ్లకు రద్దు చేస్తున్నట్లు అధికారులు తెలిపారు. ఇందులో సికింద్రాబాద్ - ఫలక్ సుమా, మేడ్చల్ - సికింద్రాబాద్, లింగంపల్లి - మేడ్చల్, హైదరాబాద్ - మేడ్చల్ మధ్య సేవలందించే 22 ఎంఎంటీఎస్ సర్వీసులతో పాటు సిద్దిపేట - సికింద్రాబాద్ మధ్య సర్వీసులందించే 4 డెమో రైళ్లకు కూడా రద్దు చేస్తున్నట్లు చీఫ్ సీఆర్వో సీహెచ్.రాకేత్ తెలిపారు. కొన్ని సర్వీసులు ఒక్క రోజు రద్దు చేయగా.. మరికొన్ని రెండు రోజులు రద్దు చేస్తున్నట్లు వెల్లడించారు. మొత్తంగా 26 సర్వీసులు రద్దయ్యాయి. ప్రయాణికులు ఈ విషయాన్ని గమనించి సహకరించాలని అన్నారు. అటు, ప్రయాణికుల సౌలభ్యం దృష్ట్యా హైదరాబాద్ మెట్రో రైలు టైమింగ్లో స్వల్ప మార్పులు చేశారు. రైలు నడిచే వేళలు పొడిగించాలనే డిమాండ్ ఎప్పటి నుంచో ఉన్నందున ఆ దిశగా హెచ్ఎంఆర్ఎల్ (హైదరాబాద్ మెట్రో రైలు లిమిటెడ్) చర్యలు చేపట్టింది. ఇందులో భాగంగా ప్రతి శుక్రవారం రాత్రి 11.45 గంటల వరకు సర్వీసులు పొడిగిస్తున్నట్లు అధికారులు తెలిపారు. ఈ మేరకు ఫస్ట్ బుక్, ఎక్స్ హ్యూండ్లీలో ప్రకటన చేశారు. ప్రతి శుక్రవారం రాత్రి 11.45 గంటల వరకు, ప్రతి సోమవారం ఉదయం 5.30 గంటల నుంచే రైళ్లు మొదలవుతాయని ఇటీవల ప్రచారం సాగింది. అయితే, ఆ ప్రచారం నిజం కాదని ఆ దిశగా బ్రయల్ చేస్తున్నట్లు అధికారులు వివరణ ఇచ్చారు. మెట్రో రైళ్లకు ఆ సమయాల్లో ఉన్న ఆదరణ, ప్రయాణికుల రద్దీ, ట్రాక్ నిర్వహణ, కోవల్ మెయింటెనెన్స్ వంటి ఇతర విషయాలను కూడా పరిగణనలో ఉంచుకొని నిర్ణయం తీసుకుంటామని వెల్లడించారు.

మరో ఏడాది పాటు గుట్టా నిషేధం



హైదరాబాద్, ప్రభాత సూర్యుడు : రాష్ట్రప్రభుత్వం కీలక నిర్ణయం తీసుకుంది. ఆరోగ్యానికి హానికరమైన గుట్టాను నిషేధించాలని నిర్ణయించింది. ఈ మేరకు గుట్టా తయారీ, అమ్మకాలను నిషేధిస్తూ ఫుడ్ సేఫ్టీ అధికారులు ఉత్తర్వులు జారీ చేశారు. ఈ నెల 24 నుంచి ఏడాది కాలం పాటు వీటిపై నిషేధం, నిబంధనలు అమల్లో ఉంటాయని తెలిపారు. ఆరోగ్యానికి హాని కలిగించే పొగాకు.. గుట్టా పాన్ మసాలాల్లో ఉండడంతో వాటిని నిషేధించినట్లు ఉత్తర్వులు పేర్కొన్నారు. నిబంధనలు మీరి గుట్టా తయారు చేసినా, నిల్వ ఉంచినా, విక్రయించినా కఠిన చర్యలు తప్పవని హెచ్చరించారు. అటు, రాష్ట్రంలోని పలు హోటళ్లలో ఫుడ్ సేఫ్టీ అధికారులు ముమ్మరంగా తనిఖీలు చేస్తున్నారు. అపరిశుభ్రత, నిల్వ ఉంచిన ఆహారం గుర్తించి ఆయా హోటళ్ల నిర్వాహకులపై చర్యలు చేపట్టారు. అటు, కరీంనగర్లోని పలు హోటళ్లపైనా ఆదివారం ఫుడ్ సేఫ్టీ అధికారులు దాడులు చేశారు. వరంగల్ నుంచి వచ్చిన టాస్కో ఫోర్స్ సేఫ్టీ డిపార్ట్మెంట్ అసిస్టెంట్ ఫుడ్ కంట్రోలర్ అమృతశ్రీతో పాటు.. పలువురు అధికారులు ఈ తనిఖీలు నిర్వహించారు. ఆకస్మికంగా చేసిన దాడులతో.. ఒక్కసారిగా హోటళ్ల యాజమాన్యాలు బెంబేలెత్తాయి. మిరియాల పేరుతో పుప్పొడి గింజలను వేస్తున్నట్లు గుర్తించారు. 2021- 22 సమయంలోని ఇన్ గ్రీడియంట్స్ను మసాలాలూగా వాడుతుండటం గుర్తించిన అధికారులు షాకయ్యారు. కల్లీ నూనెలు, కాలం చెల్లిన వంట సామాగ్రి, మసాలాలు గుర్తించి హోటల్ యజమానులకు నోటీసులు ఇచ్చినట్లు అధికారులు వెల్లడించారు.

అక్రమార్కులపై ఉక్కుపాదం

ప్రకటనలు ఇస్తోన్న తయారీ సంస్థలపైనా తెలంగాణ ఔషధ నియంత్రణ శాఖ అధికారులు కేసులు నమోదు చేశారు. ఈ నెల 23, 24 తేదీల్లో ప్రత్యేక డ్రెవ్ నిర్వహించిన అధికారులు.. కొన్ని చోట్ల సోదాల్లో నకిలీ ఔషధాలు గుర్తించారు. ప్రజలు ఇలాంటి ఔషధాల పట్ల అలర్ట్గా ఉండాలని సూచించారు. నకిలీ మెడిసిన్ విక్రయాలపై టోల్ఫ్రీ నెంబర్ కి కాల్ చేసి ఫిర్యాదు చేయాలని డ్రగ్ కంట్రోల్ అధికారులు సూచించారు. వ: జ్యురం వచ్చిందని వీధి చివర ఉండే క్షీనికకు వెళుతున్నారా? అయితే తస్మాత్ జాగ్రత్త.. నల్లకోటు వేసుకున్న ప్రతివారు లాయర్లు కాదు. అలానే తెల్లకోటు వేసుకున్న ప్రతివారు దాక్టర్లు కాకనరైదు.. అందుకే మీకు ఇంజెక్షన్ చేసే దాక్టర్ అసలు దాక్టర్నా..? అతను లేదా ఆమె రాసే మందులు నిజంగా మన బాడీకి అవసరమేనా? అన్నది ఆలోచించండి.. లేదంటే ఉన్న రోగం పోతుందో లేదో తెలియదు కానీ.. కొత్త రోగం రావడం మాత్రం గ్యారెంటీగా కనిపిస్తోంది ప్రస్తుత పరిస్థితులు చూస్తుంటే.. దాక్టర్లు అంటూ బోర్డులు ఉంటాయి. ఆసుపత్రులు వెలుస్తాయి. పక్కనే మెడికల్ షాప్లు.. ఆ పక్కనే డయాగ్నోస్టిక్ సెంటర్లు. ఎవరైనా ఇబ్బంది పడుతూ వచ్చారంటే చాలు. ఇక్కడ ఫీజులు.. అక్కడ టెస్టులు.. వెళ్లేప్పుడు మిగిలిన డబ్బులను మెడికల్ షాపుల్లో సమర్పించుకొని వెళ్లడం. ఇదే తంతు జరుగుతోంది. మరి వీటన్నింటికి అనుమతులు ఉంటాయా అంటే ఉండవు. పోనీ రోగం చేయాల్సిన పద్ధతుల్లో నయం చేస్తున్నారా? అంటే అదీ లేదు. అప్పటికప్పుడు నయం కావడానికి హైడోస్ యాంటీ బయాటిక్స్ వాడటం. దీంతో అసలుకే మోసం వస్తుందంటున్నారు అసలైన దాక్టర్లు తెలంగాణ స్టేట్వైడ్గా సోదాలు జరుపుతున్నారా తెలంగాణ వైద్య మండలి సభ్యులు. ఎలాంటి సర్టిఫికేట్స్ లేకుండా.. ఖీఓఖ ముసుగులో ఆసుపత్రులను నడుపుతున్న వారి భరతం పడుతున్నారు. ఒక్క హైదరాబాద్లోని చింతల్, షాఫూర్ నగర్ ప్రాంతాల్లో సోదాలు చేస్తే.. 50 మంది నకిలీ దాక్టర్ల లెక్క తేలింది. ఏ ఇబ్బంది ఉంది అని



బాధితులు వచ్చినా.. ఆసుపత్రుల్లో చేర్చుకోవడం.. పెద్ద సంఖ్యలో యాంటీ బయాటిక్స్ ఇవ్వడం. ఇదే సీన్ ప్రతిసారి రీపిట్ అవుతోంది. ఈ విషయాన్ని గుర్తించిన అధికారులు.. ఇప్పటికే స్టేట్వైడ్గా సోదాలు మొదలుపెట్టారు. 50 మంది దాక్టర్లపై ఈఎఫీలు కూడా నమోదు చేశారు. ఇప్పటికే కొంత మందిని జైలుకు కూడా పంపారు. రోగులకు చికిత్స చేయాలంటే ఉండాలింది. ముందు సరైన అవగాహన.. తగినంత నాలెడ్జ్.. అన్నింటికంటే కావాల్సింది అనుభవం. బట్ చాలామంది నకిలీ దాక్టర్లుగా చెలామణి అవుతున్న వారికి ఇవేవీ ఉండవు. కానీ డ్రీట్మెంట్ చేసేస్తారు.. కొన్ని సార్లు ప్రాణాలు కూడా తీస్తారు. నిజానికి రూల్స్ ప్రకారం ఆర్ఎంపీ, పీఎంపీలు.. ఫస్ట్ ఎయిడ్ చేసేందుకు మాత్రమే పరిమితం కావాలి. తమ సెంటర్కు ప్రథమ చికిత్స కేంద్రం అని బోర్డు మాత్రమే పెట్టుకోవాలి. పసి పిల్లల నుంచి పండు ముసలి వరకు హేవీ డోస్ ఇంజక్షన్లు.. పెయిన్ కిల్లర్స్, యాంటీ బయాటిక్స్, స్టెరాయిడ్స్ ఇచ్చేస్తున్నారు. వీటి వల్ల ఉన్న రోగం తగ్గకపోగా కొత్తగా ఫిట్స్ రావడం, బీబీ పెరగడం, తగ్గడం, తల తిరగడం, వాంతులు, ఒంటి నొప్పులు కొత్తగా తయారవుతున్నాయి. ఈ టైమిలో సరైన

డ్రీట్మెంట్ అందకపోతే.. మరణమే శరణమవుతుంది.. చాలా రోజులుగా ఆర్ఎంపీ, పీఎంపీలపై సర్కార్ కంట్రోల్ లేదు. దీంతో వాడకో క్షినిక్ ఏర్పాటు చేసి ప్రాక్టీస్ మొదలు పెట్టేశారు. ఏదైనా ఓ హాస్పిటల్లో నాలుగు నెలలు పనిచేస్తే చాలు. తర్వాత ఆర్ఎంపీలూగా అవతారం ఎత్తేవారి సంఖ్య పెరుగుతోంది. దీంతో రేవంత్ సర్కార్ వీరిపై ఫోకస్ చేసింది. క్షినిక్ పేరుతో ప్రజల ఆరోగ్యంతో ఆటలాడుకుంటున్న వారిపై ఉక్కుపాదం మోపుతోంది. మూడు నెలలుగా ఖీఓఖ, ఖఓఖ ప్రాక్టీషన్లపై వరుసగా తనిఖీలు చేస్తోంది. ఇదంతా నాణేనాకి ఒకవైపు.. మరోవైపు తాము ఏ అక్రమాలు చేయలేదంటున్నారు ఆర్ఎంపీ దాక్టర్లు.. వెంటనే ప్రభుత్వం సోదాలను ఆపాలని డిమాండ్ చేస్తున్నారు. తాము ఫస్ట్ ఎయిడ్ మాత్రమే చేస్తున్నామని చెబుతున్నారు. కావాలనే తమపై కేసులు నమోదు చేస్తున్నారనేది వారి ఆరోపణ.. నిజంగా ఫస్ట్ ఎయిడ్ చేసే వారికి ఎలాంటి బాధ లేదు. ఫస్ట్ ఎయిడ్ సెంటర్ కాకుండా.. క్షినిక్ అనే బోర్డు ఉన్నా.. ఆ క్షినిక్లో బెడ్స్ ఉన్నా.. మెడికల్ షాప్స్ ఉన్నా.. ఇకనైనా వెంటనే తొలగించండి. లేదా నేడో, రేపో అధికారులు వస్తారు. కేసులు నమోదు చేస్తారు.. ఇది మాత్రం తథ్యం.

తెలంగాణ ఆవిర్భావ దినోత్సవ వేడుకలకు విస్తృత కార్యాచరణ

హైదరాబాద్, ప్రభాత సూర్యుడు : తెలంగాణ ఆవిర్భావ దినోత్సవ వేడుకలను ఈసీ అనుమతి ఇవ్వడంతో సీఎం రేవంత్ రెడ్డి అనుకున్న ప్లాన్ను పక్కాగా వర్చువల్ చేస్తున్నారు. జూన్ 2తో తెలంగాణ రాష్ట్రం ఏర్పడి పదేళ్లు పూర్తవుతుందని, రాష్ట్ర అధికార గీతంగా జయ జయహే తెలంగాణకు తుది మెరుగులు దిద్దుతున్నారు. ఈ గీతాన్ని ప్రముఖ సంగీత దర్శకుడు ఎంఎం కీరవాణి ఆలపించనున్నారు. ఈ గేయం ఉద్యమం సమయంలో విస్తృత ప్రాచుర్యం పొందింది. అందరిలోనూ స్ఫూర్తిని నింపింది. ప్రస్తుతం ఈ గేయం నిడివి సుమారు రెండు నిమిషాలకు కుదించడంతో పాటు కొన్ని మార్పులు చేస్తున్నట్లు సమాచారం. అలాగే నవరించిన అధికార చిహ్నం, తెలంగాణ తల్లి రూపాన్ని కూడా ఆవిష్కరించే అవకాశం ఉంది. ఇప్పటికే ఈ విషయంపై కేబినెట్ నిర్ణయం తీసుకుంది. జూన్ 2న ఆవిష్కరించాలనే భావన

ప్రభుత్వంలో ఉంది. రాష్ట్ర అవతరణ వేడుకలకు ముఖ్య అతిథిగా సోనియా గాంధీని ఆహ్వానించి సత్కరించాలని ప్రభుత్వం నిర్ణయించింది. ఉద్యమకారులను సన్మానించనున్నారు. సన్నాహం చేయాల్సిన ఉద్యమకారుల జాబితాను ప్రభుత్వం సిద్ధం చేస్తున్నట్లు తెలుస్తోంది. మరోవైపు ఆరు గ్యారంటీల్లో మరొకటి లేదా మరదైనా కొత్త పథకం లేదా పాలసీని రాష్ట్ర ఆవిర్భావ దినోత్సవం సందర్భంగా ప్రకటించే యోచనలో ప్రభుత్వం ఉన్నట్లు సమాచారం. ఇప్పటికే టీఎస్



పేరును టీజీగా ప్రభుత్వం మార్చింది. అలాగే రాష్ట్రవ్యాప్తంగా వివిధ శాఖలకు చెందిన బోర్డులు, వెబ్సైట్లన్నీ పూర్తిగా మారుస్తోంది. జిల్లా, మండలం, పంచాయతీల్లోనూ అవతరణ వేడుకలు జరిపేందుకు సన్నాహాలు చేస్తున్నారు.

అవినీతి పరులను వెంటాడుతున్న ఏసీబీ

హైదరాబాద్, ప్రభాత సూర్యుడు : తెలంగాణలో ప్రభుత్వ ఉద్యోగులకు ఏసీబీ అధికారులు చుక్కలు చూపిస్తున్నారు. లంచం తీసుకుంటున్నారా అనే ఫిర్యాదు వస్తే స్థాయిలో సంబంధం లేకుండా అంద ర్నీ పట్టుకుంటున్నారు. పై స్థాయి అధికారులు

లం చాలాతో వందల కోట్లు వెనకేసినా పట్టుకుంటున్నారు. ప్రజలకు సేవలు చేయాల్సిన అధికారులు అందు కోసం లంచాలను తీసుకుంటున్నా వదిలి పెట్టడం లేదు. ఎంత మొత్తం అవినీతి అని కాదు.. లంచం అనే మాట వినిపిస్తే దూకుడుగా వెళ్లి

అవినీ తి పరుల్ని పట్టుకుంటున్నారు. ఇంటి పన్ను అసెస్ మెంట్ చేసి, ఇంటి నెంబర్ కేటాయింపడానికి పది వేలు లంచం తీసుకుంటున్న ఎల్బీ నగర్ టాక్స్ ఇన్స్ పెక్టర్ ను సోమవారం రెడ్ హ్యాండెడ్ గా పట్టుకున్నారు.

గ్యారేజీకి మేడిగడ్డ

అసెంబ్లీ ఎన్నికల్లో బీఆర్ఎస్ ఓటమికి ఇదే ఒక కారణం. బ్యారేజీలోని 7వ బ్లాక్ కుంగి దాదాపు పది నెలలు కావస్తోంది. ఎన్నికలు జరగడం, ప్రభుత్వం మారడంతో ఇప్పుడు 7వ బ్లాక్ మరమ్మతులపై కాంగ్రెస్ సర్కార్ దృష్టిపెట్టింది. ఈ క్రమంలో కుంగిన గేట్లను ఎత్తే ప్రయత్నం చేస్తోంది. తాజాగా బుధవారం 7వ బ్లాక్లోని 16వ నంబర్ గేటు ఎత్తు తుండగా భూగర్భంలో పెద్ద శబ్దాలు వినిపించాయి. ప్రకంపనలు కూడా వచ్చాయి. దీంతో పనులు ఆపేశారు. పెద్ద శబ్దాల వెనుక ఏం జరుగుతుందని అంచనా వేస్తున్నారు. ఏడవ బ్లాక్ పియర్ కింద భారీ బుంగ పడి ఉంటుందని నిపుణులు భావిస్తున్నారు. దాని కారణంగానే గేటు ఎత్తుతుండగా శబ్దాలు వస్తున్నాయని భావిస్తున్నారు. గతంలో వచ్చిన వరదల కారణంగా బ్యారేజీ పునాదుల కింద ఇసుక కొట్టుకుపోయిందని భావిస్తున్నారు. దీనికారణంగా 12 వేల నుంచి 15 వేల క్యూబిక్ మీటర్ల పరిమాణంలో భారీ బొరియ ఏర్పడి ఉండొచ్చని జియో ఫిజికల్, జియోటెక్నికల్ పరీక్షల ద్వారా అంచనావకు వచ్చారు. ఈ క్రమంలో టన్నులకొద్దీ బరువు ఉండే గేటు ఎత్తుతున్న క్రమంలో పునాదులపై ఒత్తిడి పడి శబ్దాలు వస్తున్నాయని పేర్కొంటున్నారు. ప్రస్తుత పరిస్థితిలో గేట్ల ఎత్తడం మంచిది కాదని



మొదటిపేజీ తరువాయి

ఇంజనీర్లు భావిస్తున్నారు. పునాదుల కింద ఏర్పడిన ఖాళీలు పూడ్చిన తర్వాతనే గేట్లు ఎత్తాలని నిర్ణయించారు. ఇప్పటికే నీటి లీకేజీలను ఆపేందుకు బ్యారేజీ కుంగిన వెంటనే 40 వేల ఇసుక బస్తాలు వేశారు. అయినా ఇప్పటికీ భారీ ఖాళీ ఉందని భావిస్తున్నారు. మేడిగడ్డ బ్యారేజీ దిగువన ఇసుక కొట్టుకుపోవడంతో ఏర్పడిన ఖాళీ ప్రదేశం, ఎక్కడి నుంచి ఎక్కడి వరకు ఉందన్న అంశంపై ఇంకా స్పష్టత రాలేదు. కుంగిన ఏడు నంబర్

బ్లాక్ దిగువకే ఈ బొరియ పరిమితమై లేదని, మొత్తం బ్యారేజీ కింద ఖాళీ ప్రదేశం ఏర్పడి ఉండవచ్చని భావిస్తున్నారు. దీనిపై స్పష్టత వచ్చాక నిపుణుల కమిటీ సూచన మేరకు ఇసుక, సిమెంటు మిశ్రమాన్ని పంపించి పూడ్చివేయాల్సి ఉంటుంది. మొదట ఖాళీ ప్రదేశం గుర్తించి దానిని పూడ్చిన తర్వాతనే మరమ్మతులు చేపట్టాలని నీటిపారుదల శాఖ భావిస్తోంది. ఈమేరకు అవసరమైన పరీక్షలు నిర్వహించడానికి ఏర్పాట్లు చేస్తోంది.

పదేళ్లుగా పరిష్కారం కాని సమస్యలు



మొదటిపేజీ తరువాయి మరో నాలుగు రోజుల్లో పూర్తి కానుంది. విభజన సమయంలో హైదరాబాదులోని ఆంధ్రప్రదేశ్ కు కేటాయించిన భవనాలు జూన్ 2 తరువాత తెలంగాణ ప్రభుత్వం స్వాధీనం చేసుకోనుంది. దీంతో ఇక నుంచి హైదరాబాద్ తో ఏపికి ఎటువంటి అధికారిక, పరిపాలన సంబంధం ఉండదు. హైదరాబాదులో ఉండే భవనాలకు సంబంధించిన వివరాలతో కూడా నివేదిక తయారు చేయాలని గతంలోనే ఆంధ్రప్రదేశ్ ముఖ్యమంత్రి వైఎస్ జగన్మోహన్ రెడ్డి అధికారులను ఆదేశించారు కూడా. ఇటీవలి తెలంగాణ ముఖ్యమంత్రి రేవంత్ రెడ్డి కూడా ఆంధ్రప్రదేశ్ కు కేటాయించిన భవనాల స్వాధీనంపై కీలక ఆదేశాలు జారీ చేశారు. ఆంధ్రప్రదేశ్, తెలంగాణ రాష్ట్రాల మధ్య అవరీపుతంగా ఉన్న అంశాలపై మే 20న జరిగిన తెలంగాణ మంత్రి వర్గ భేటీలో చర్చించారు. అంతకుముందే ఉద్యోగులు, ఆస్తులు, అప్పుల విభజనపై నివేదిక ఇవ్వాలని సీఎం రేవంత్, అధికారులను ఆదేశించారు. సీఎం ఆదేశాల మేరకు పెండింగ్ అంశాలపై పరిష్కారానికి కార్యాచరణ తయారు చేసి అధికారులు అందజేశారు. రెండు రాష్ట్రాల సమాధ్యతో ఉద్యోగుల బదిలీ సమస్యను పరిష్కరించాలన్నారు సీఎం రేవంత్, క్లిష్టమైన అంశాలపై రాష్ట్ర ప్రయోజనాలు కాపాడేలా కార్యాచరణ ఉండాలని స్పష్టం చేశారు. జూన్ తర్వాత ఏపీ ఆధీనంలోని లేక్ వ్యూ గెస్ట్ హౌజ్ వంటి భవనాలను స్వాధీనం చేసుకోవాలని సీఎం రేవంత్ రెడ్డి ఆదేశాలు జారీ చేశారు. అయితే తెలుగు రాష్ట్రాల మధ్య ఉన్న ఉమ్మడి ఒప్పందం ముగింపు దశకు చేరుకున్నప్పటికీ, విభజన చట్టంలోని షెడ్యూల్ 9, 10లోని సంస్థలు, ఫిల్మ్ డెవలప్ మెంట్, స్టేట్ ఫైనాన్స్ కార్పొరేషన్, మినరల్ డెవలప్ మెంట్ కార్పొరేషన్, ఎన్టీపిసి, ఆర్టీసి, సింగరేణి, ఆస్తుల పంపకానికి సంబంధించిన అంశాలు కొలిక్కి రాలేదు. ఇటీవల ఢిల్లీలో ఉన్న ఏపీ భవన్ పంపకం అయింది. విభజన చట్టం నోడల్ ఏజెన్సీగా ఉన్న కేంద్ర హోం మంత్రిత్వ శాఖ ఏపీ, తెలంగాణ రాష్ట్రాల అధికారులతో చర్చించినప్పటికీ పూర్తి స్థాయిలో సమస్యలు పరిష్కారం కాలేదు. అయితే ఢిల్లీలో ఉన్న ఏపీ భవన్, భూమి పంపకంపై రెండు రాష్ట్రాలు అంగీకారం తెలిపాయి. ఆంధ్రప్రదేశ్ రాజధాని అంశం ఇంకా పూర్తి కాకపోవడంతో ఇప్పటికీ ఉద్యోగులు అటు హైదరాబాద్, ఇటు విజయవాడ చుట్టూ ప్రదక్షిణలు చేస్తున్నారు. ఇటీవల కొన్ని కార్యాలయాలను న్యాయ రాజధాని పిలవబడే కర్నూల్ కు మార్చినప్పటికీ ఆర్థిక పరమైన అంశాలపై స్పష్టత రాలేదు. అయితే ఇటీవలి రాష్ట్రంలో అసెంబ్లీ ఎన్నికలు జరిగాయి. ఎన్నికల ఫలితాలు జూన్ 4న రాసన్నాయి. ఆ తరువాత కొత్త ప్రభుత్వం ఏర్పాటు కానుంది. అయితే ఎన్నికల ఫలితాలకు ముందే, జూన్ 2న రెండు రాష్ట్రాలకు మధ్య ఉన్న ఉమ్మడి ఒప్పందం ముగుస్తుంది. ఏపీ, తెలంగాణ మధ్య విద్యుత్ బకాయిలు, ఉద్యోగుల కేటాయింపు పెండింగ్లో ఉంది. మరోవైపు ఏపికి చెందిన ఉద్యోగులు తెలంగాణలో 1,200 మంది వరకూ ఉన్నారు. ఏపీ నుండి తెలంగాణకు వెళ్లిన ఉద్యోగులు 1,600 మందికిపైగా ఉన్నారు. విద్యుత్ ఉద్యోగుల కేటాయింపుపై సుప్రీంకోర్టు కూడా తీర్పు ఇచ్చింది. కాని పూర్తిస్థాయిలో అమలు కాలేదు. ఉద్యోగుల కేటాయింపుపై రెండు రాష్ట్రాల మధ్య ఒప్పందం జరుగుతుందనే సందర్భాలలో తెలంగాణ ప్రభుత్వం వెనకడుగు వేసింది. దీనివల్ల ఉద్యోగాలు కేటాయింపు కూడా మధ్యలోనే ఆగిపోయింది. విద్యుత్ బకాయిలకు సంబంధించి రూ.8 వేల కోట్లు తెలంగాణ ప్రభుత్వం ఏపికి ఇవ్వాలి ఉంది. అయితే ఈ అంశం కూడా ఇంకా పెండింగ్లోనే ఉంది. విద్యుత్ బకాయిలు ఇప్పించాలని ఏపీ సీఎం జగన్మోహన్ రెడ్డి, గత సీఎం చంద్రబాబు కేంద్రానికి విజ్ఞప్తులు చేసిన ఫలితం లేదు. కేంద్ర ప్రభుత్వం పూర్తిగా తేల్చకుండా మధ్యలోనే వదిలేసింది.

వైరల్ ఫీవర్ తో బాధపడుతున్న...

మొదటిపేజీ తరువాయి రేవ్ పార్టీ కేసులో నటి హేమతో సహా 8 మందిని విచారణకు హాజరు కావాలని పోలీసులు ఆదేశించారు. ఈ కేసులో అరెస్టై, జ్యుడిషియల్ కస్టడీలో ఉన్న నిందితులను అదుపులోకి తీసుకుని విచారించేందుకు పోలీసులు నేడు కోర్టులో పిటిషన్ వేయనున్నారు. రేవ్ పార్టీలో 103 మంది పాల్గొనగా 86 మంది డ్రగ్స్ తీసుకున్నట్లు పోలీసులు ఇప్పటికే తేల్చారు. రేవ్ పార్టీలోని సమయంలో నటి హేమ పేరు బయటకు రావడంతో ఆ రోజు తాను హైదరాబాద్ లోనే ఉన్నానని, హైదరాబాద్ లో చిల్ అవుతున్నానని చెప్పుకొచ్చారు. తాజాగా విడుదల చేసిన మసంతపు చేయంత వరకు ఎవరికి భయపడాల్సిన అవసరం లేదని, తప్పు చేసినా పొరపాటు జరిగినా సారీ చెప్పాచ్చని, అబద్ధం చెబితే దానిని కవర్ చేయడానికి 100 అబద్ధాలు చెప్పాల్సి వస్తుందని అందుకే అబద్ధాలు చెప్పకుండా ఉండటం మేలంటూ మరో వీడియోని పోస్ట్ చేశారు. మనసులో ఏమి పెట్టుకోకూడదని, తప్పు చేయంత వరకు ఎవరికి భయపడాల్సిన అవసరం లేదంటూ పోస్ట్ చేశారు. ఆ పోస్ట్ కాసేపట్లోనే డిలీట్ చేశారు. రేవ్ పార్టీలో నటి హేమ కూడా పోలీసులకు దొరికారు. కానీ తాను రేవ్ పార్టీకి వెళ్లేదని, హైదరాబాద్ లోనే ఉన్నానంటూ

హేమ ఓ వీడియోను విడుదలచేసి తప్పించుకునే ప్రయత్నం చేసింది. హేమ రేవ్ పార్టీలో పాల్గొన్నట్లు కర్ణాటక పోలీసులు ధృవీకరించారు. తొలుత ఆమె పేరును కృష్ణవేణిగా నమోదు చేశారు. బెంగుళూరులో జరిగిన రేవ్ పార్టీలో పాల్గొన్న వారిలో చాలామంది డ్రగ్స్ వినియోగించినట్లు పోలీసులు గుర్తించారు. మొత్తం 156మందిని ఫాం హౌస్ లో పోలీసులు అదుపులోకి తీసుకున్నారు. వారిలో 109మంది డ్రగ్స్ వినియోగించినట్లు రక్త పరీక్షల్లో తేలింది. వీరిలో 59మంది పురుషులు, 27మంది మహిళలు ఉన్నారు. పార్టీలో పాల్గొన్న వారిలో సీని నటి హేమ కూడా ఉన్నారు. హేమ.. కృష్ణవేణి పేరుతో రేవ్ పార్టీలో పాల్గొన్నట్లు బెంగుళూరు పోలీసులు స్పష్టం చేశారు. ఆమె కూడా మాదక ద్రవ్యాలను వినియోగించినట్లు నిర్ధారించారు. బెంగుళూరులో సన్ సెట్ టూ సన్ రైజ్ పేరిట నిర్వహించిన పార్టీలో దాదాపు 200మంది పాల్గొన్నారు. వీరిలో ప్రధాన నిందితులు నలుగురు మినహా మిగిలిన వారిని స్టేషన్ బెయిల్ పై విడుదల చేశారు. ఒక్కొక్కరి నుంచి పార్టీలో



పాల్గొనడానికి రూ.2లక్షలు వసూలు చేసినట్లు పోలీసులు గుర్తించారు. రక్త పరీక్షల్లో పాజిటివ్ గా నిర్ధారణ అయిన వారిని విచారించనున్నారు. **- ఏం జరిగిందంటే?** బెంగుళూరులో గత సోమవారం తెల్లవారు జాము వరకు జరిగిన రేవ్ పార్టీని స్థానిక పోలీసులు భగ్గుం చేశారు. కాన్కర్ట్ ఫామ్ హౌస్ లో జరిగిన పార్టీపై దాడి చేసిన పోలీసులు పలువురిని అదుపులోకి తీసుకున్నారు. ఇందులో విజయవాడకు చెందిన క్రికెట్ బుకీ లంకపల్లి వాసు పుట్టిన రోజు సందర్భంగా ఏర్పాటు చేసిన పార్టీకి సాఫ్ట్ వేర్ ఇంజనీర్లు, సినీ నటులు మాజైరెట్టు పోలీసులు గుర్తించారు.

సీఎస్ ను మార్చండి

విజయవాడ, ప్రభాత సూర్యుడు : ప్రభుత్వం బీఫ్ సెక్రటరీ జవహర్ రెడ్డిపై టీడీపీ మరోసారి విరుచుకుపడింది. జవహర్ రెడ్డి సీఎస్ గా ఉండగా.. కౌంటింగ్ సక్రమంగా జరగడని టీడీపీ నేత జీవీ ఆంజనేయులు ?రోపించారు. జవహర్ రెడ్డిని ఎన్నికల సంఘం ఎందుకు ప్రత్యేకంగా చూస్తోందని

అయన ప్రశ్నించారు. వివాదాల్లో ఉంటున్న వ్యక్తిని సీఎస్ గా ఎందుకు కొనసాగిస్తోందో చెప్పాలన్నారు. పెన్షన్ మరణాల సమయంలోనే సీఎస్ ను తొలగించాల్సింది జీవీ ఆంజనేయులు పేర్కొన్నారు. ఏం చేసినా చెల్లుతుందనే పరిస్థితికి చేరిన సీఎస్ పై ఎందుకు

ఉపేక్షిస్తున్నారని అసంతృప్తి వ్యక్తం చేశారు. నెలరోజుల్లో రిజర్వ్ కౌంటింగ్ కానుండడంతో, ప్రభుత్వ ప్రాపకం కోసమే సీఎస్ ప్రయత్నిస్తున్నారని జీవీ ఆంజనేయులు విమర్శించారు. ఎన్నికల కోడ్ అమల్లో ఉన్నప్పటికీ సీఎస్ జవహర్ రెడ్డి అనేక ఉల్లంఘనలకు పాల్పడ్డారని, ముఖ్యమంత్రి కోసం దేనికైనా

హెచ్చరించారు. మరో వైపు ఒకటో తేదీ వస్తున్నా వృద్ధుల పెన్షన్ల గురించి ఒక్క ప్రకటన కూడా చేయలేదని మరో నేత బొండా ఉమమహేశ్వరరావు ఆరోపించారు. పింఛన్ పంపిణీపై ఇంకా ఒక్క ప్రకటన చేయని సీఎస్, సెర్చ్ సీకా పై విరుచుకుపడ్డారు. ఎన్నికల్లో వైసీపీకి మేలు చేసేందుకు పింఛన్ సొమ్ములు జగన్ తాబేదారులకు మళ్లిస్తున్నారని.. పింఛన్ కోసం ఎండలో మాడి వృద్ధులు మృత్యువాత పడుతున్నారని విమర్శించారు. భోగాపురంలో భూములు కొట్టేయడంపై ఉన్న శ్రద్ధ... పేదకు పింఛన్ పంపిణీపై లేదని సీఎస్ పై విరుచుకుపడ్డారు. తప్పకుండా తప్పు చేసిన అధికారులు మూల్యం చెల్లించుకుంటారు.. పింఛన్ దారులకు జూన్ 1న పింఛన్ ఇచ్చేలా సీఎస్ వెంటనే అధికారులకు ఆదేశాలు జారీ చేయాలని బొండా ఉమ హెచ్చరించారు. సీఎస్ జవహర్ రెడ్డి ఇటీవల రెండు సార్లు విశాఖలో పర్యటించారు. అయితే ఆ పర్యటనలు రహస్యంగా సాగాయి.

ఎడిటోరియల్ EDITORIAL

బిలినీయర్ల రాజ్యంగా మారుతున్న భారత్

ప్రభాత సూర్యుడు, డెన్వో :
 దేశంలో డెమోక్రసీ పూర్తిగా మారింది. కోటీశ్వరులు.. మహా కోటీశ్వరులు ప్రధాన పాత్ర పోషిస్తున్నారు. అవినీతి విశ్వంఖలమై.. నేర చరిత్ర కలవారు మన పాలకులయ్యి దేశం అల్లాడిపోతుంది. ప్రజల ఆదాయాలు జాతీయ ఆదాయంలో వారి వాటా క్రమంగా తగ్గిపోతున్నది. సంపద విషయానికొస్తే 2022-23 లో ఒక శాతం ధనికుల దగ్గర 40.1 శాతం సంపద ఉన్నది. అనేక ప్రభుత్వ రంగ సంస్థలను ప్రైవేట్ పరం చేయడం ద్వారా 1990ల నుంచి ఈ ఆదాయ సంపద అసమానతలు గణనీయంగా పెరిగిపోయాయి. 1990 మధ్యకాలంలో ఇద్దర్ ఇద్దరు ఉన్న మన బిలినీయర్ల ప్రస్తుతం 200 మందికి చేరారు. ఆనాడు ఆ ఇద్దరు బిలినీయర్ల ఆస్తుల విలువ 3.2 బిలియన్ డాలర్లు మాత్రమే. నేడు ఉన్న 200 బిలినీయర్ల ఆస్తుల విలువ 954 బిలియన్ డాలర్లు. ఈ విధంగా దేశ సంపద కొంతమంది చేతుల్లోకి పోవడం వలన ఆదాయ అసమానతలు పెరిగి మానవాభివృద్ధి కుంటుపడింది. ప్రస్తుత లోక్ సభ ఎన్నికల్లో ఒకవైపు కాంగ్రెస్ పార్టీ న్యాయ ప్రతి అనే మేనిఫెస్టో ద్వారా, మరొకవైపు బీజేపీ సంకల్ప ప్రతి అనే మేనిఫెస్టో ద్వారా ప్రజలకు ఏ మేరకు ఉచితాలతో నోరూరిస్తూ అధికారంలోకి ఎలా రావాలి అని తాపత్రయ పడుతున్నారో తప్ప ఆశేష పేద ప్రజానీకానికి సౌకర్యాలను వారి ఆర్థిక అభివృద్ధి తద్వారా సంక్షేమాన్ని ఆలోచిస్తున్నారా? అనే అనుమానం రాకపోదు. దేశ ఆర్థిక అభివృద్ధి తిరోగమనంలో ఉన్నప్పటికీ కార్పొరేట్ వర్గాలకు చెందిన పై స్థాయి బిలియనీర్ల సంఖ్య ప్రతి ఏడాది పెరుగుతుంది. వీరి సంపదలోని పెరుగుదల ఏ విధమైన ఉత్పత్తి క్రమం నుంచి వచ్చింది కాదు. దేశ సహజ వనరులను దేశ సంపదను ప్రభుత్వమే కార్పొరేట్లకు తాయిలాలుగా ఇస్తోంది. దేశంలో బడా కార్పొరేట్ సంస్థ చేతుల్లో దేశంలోని పోర్టులలో 25 శాతం, సిమెంట్ ఉత్పత్తులలో 45 శాతం, స్టీల్ పరిశ్రమలో 33 శాతం, టెలికాంలో 60 శాతం, బొగ్గు ఎగుమతుల్లో 45 శాతం కేంద్రీకృతమై ఉన్నాయి. అయితే, దేశం సంపద ప్రైవేట్ గుత్త సంస్థల చేతుల్లో కేంద్రీకృతం కారాదని ప్రభుత్వం అలా కాకుండా చర్యలు తీసుకోవాలని రాజ్యాంగంలోని ఆదేశిక సూత్రాల్లో 39వ అధికరణలో స్పష్టంగా పొందుపరిచారు. మరి సంపద కేంద్రీకృతం అవుతుండడం రాజ్యాంగ ఉల్లంఘన కాదా? ద్రవ్యలోటు పేరుతో ప్రభుత్వ సంస్థలను కారు చౌకగా అమ్మేస్తున్నారు. మరో పక్క బడా బాబులు బ్యాంకులకు బకాయి పడ్డ లక్షల కోట్ల బకాయిలు మాఫీ చేస్తున్నారు. గత తొమ్మిదేళ్లలో బ్యాంకులకు బకాయిలు పడిన పెద్దలు 14.56 లక్షల కోట్ల బకాయిలను మాఫీ చేసి

కేవలం 15 శాతం మాత్రమే వసూలు చేయగలిగారు. మూడేళ్లలో ప్రభుత్వ రంగ బ్యాంకులకు 12కి కుదించారు. 2021-22 లో ఎఫ్ డిబి రూపేనా 4.37 లక్షల కోట్లు మన దేశ ఆర్థిక వ్యవస్థలోకి ప్రవేశిస్తే.. 2022-23 సంవత్సరంలో మన దేశంలోకి విదేశీ పెట్టుబడులు భారీగా తగ్గి 3.67 లక్షల కోట్లు మాత్రమే వచ్చాయి. విదేశీ పోర్ట్ ఫోలియో పెట్టుబడులు దేశ ఆర్థిక వ్యవస్థను ఎలా దెబ్బతిస్తున్నాయో ఆయా దేశాల ఆర్థిక వ్యవస్థల పతనం చూస్తే తెలుస్తుంది. ఇన్ని దశాబ్దాల అనుభవం ఉన్న ప్రభుత్వాలు విదేశీ పెట్టుబడుల కోసం ఎగబడుతూ చేయని పనిలేదు. 1944లో బాంబే ప్రాన్ ప్రకారం.. స్వాతంత్ర్య అనంతరం ప్రభుత్వ సహాయంతో పరిశ్రమ నెలకొల్పి పారిశ్రామికీకరణ జరపాలని నిర్ణయించారు. స్వాతంత్ర్యం తొలి రోజుల్లో సామ్యవాద తరహా సమాజాన్ని స్థాపించాలని.. మన పాలకులు భారత రాజ్యాంగాన్ని రాసుకుని ప్రభుత్వమే అనేక సంస్థలను స్థాపించి సంక్షేమ రాజ్యం బాట పట్టించింది. కానీ నేడు విదేశీ పెట్టుబడులతో స్టాక్ మార్కెట్లో నిధులు కలిసి దేశాన్ని బిలినీయర్ల రాజ్యంగా మారుస్తున్నారు. స్వదేశీ విదేశీ పెట్టుబడి వర్గాల ప్రయోజనాల రక్షణకు భారీగా సబ్సిడీలు కల్పించి ప్రజా బహుళ ప్రయోజనాలు దెబ్బతీస్తున్నారు. 1991లో ఆర్థిక మంత్రి హోదాలో ఉన్న డాక్టర్ మనోహర్ సింగ్ ప్రపంచ బ్యాంకులో 8 ఏళ్ల పాటు పనిచేసిన అనుభవంతో యూపీఏ ప్రభుత్వ హయాంలో లైసెన్సులపై ఆంక్షలను ఎత్తివేసి గుత్త సంస్థల నిరోధక చట్టాన్ని నామరూపాలు లేకుండా చేశారు. దేశీయ ఆర్థిక వ్యవస్థ తాళాలను, తాళం చెవులతో సహా విదేశీ గుత్త సంస్థలకు వీరి నీడలో ఎదుగడలుచుకున్న స్వదేశీ పారిశ్రామిక గుత్త సంస్థలకు పాలకులు అప్పగించారు. మేము మీ కన్నా గొప్ప దేశభక్తులమని ఎన్నీఏ ప్రభుత్వం దేశాన్ని బిలినీయర్ల రాజ్యంగా మారుస్తున్నది. ప్రస్తుతం దేశంలో 200 మంది బిలియనీర్లు ఉన్నారు.. అమెరికా చైనా తర్వాత ఎక్కువ మంది బిలియనీర్లు ఉన్న దేశం మనదే. ప్రభుత్వం ప్రజల నుండి గడిస్తున్న ఆదాయం ఎవరి ప్రయోజనాల కోసం కార్పొరేట్ రంగానికి సబ్సిడీలు ఇచ్చేందుకేనా? ఉచితంగా భూములు కేటాయింపు వడ్డీ లేని రుణాలు ప్రభుత్వ రంగ సంస్థల అమ్మకాలు చౌకరేట్లకు సహజ వనరుల అమ్మకాలు ఇవన్నీ ఎవరి కోసం? ఇక ప్రభుత్వాలు ఎందుకు? ప్రభుత్వ స్థానాన్ని ప్రైవేటు కార్పొరేట్ రంగం మెల్లగా అనుభవిస్తున్నది. రాజ్యాంగాన్ని రాసుకున్నది సర్వ సమానత్వాన్ని కోరుకునేది ఇందుకేనా? మార్చి 2024 లో వరల్డ్ ఇన్ క్వాలిటీ ల్యాజ్ అనే గ్లోబల్ పరిశోధన సంస్థ భారత్ బిలినీయర్ల రాజ్యం వైపుగా వరుగులు తీస్తున్నదని తెలిపింది..

రెచ్చిపోతున్న సైబర్ నేరగాళ్లు

కరీంనగర్, ప్రభాత సూర్యుడు : బర్ నేరగాళ్లు రెచ్చిపోతున్నారు. మొన్న వరంగల్ కలెక్టర్ పేరుతో నకిలీ అకౌంట్ ఓపెన్ చేసి పలువురికి పంపిన కేటుగాళ్లు తాజాగా రాజన్న సిరిసిల్ల జిల్లా కలెక్టర్ పేరుతో నకిలీ అకౌంట్ ఓపెన్ చేసి సోషల్ మీడియాలో సర్కూలేట్ చేశారు. రాజన్నసిరిసిల్ల జిల్లా కలెక్టర్ అసూరాగ్ జయంతి పేరుతో నకిలీ అకౌంట్ ఓపెన్ చేశారు. శ్రీలంక దేశానికి చెందిన ఫోన్ నంబరు +94755455869 నెంబర్ తో ఏర్పాటు చేసిన నకిలీ ఖాతాలను సోషల్ మీడియా ద్వారా పలువురికి పంపిస్తున్నారు. వెంటనే కలెక్టర్ అప్రమత్తమయ్యారు. జిల్లాలో సోషల్ మీడియా లో తన పేరిట వచ్చే తప్పుడు కథనాలు, ఫోన్ నంబరు నుంచి వచ్చే మోసపూరిత వాట్సాప్ మెసేజ్ లను జిల్లా అధికారులు, సిబ్బంది, ప్రజలు నమ్మొ ద్దని కోరారు. జిల్లా కలెక్టర్ పేరిట మోసపూరిత మెసేజ్ లు పలు తప్పుడు కథనాలు, వాట్సాప్, ఫేస్ బుక్ వివిధ సామాజిక మాధ్యమాల్లో ప్రచారం అవుతున్నట్లు తన దృష్టికి వచ్చిందని కలెక్టర్ తెలిపారు. జిల్లా అధికారులు, ప్రజలు వాటిని నమ్మడం గానీ, ఇలాంటి మెసేజ్ లను షేర్ చేయడంగానీ చేయొద్దని విజ్ఞప్తి చేశారు. సార్ట్ ఫోన్ లు వాడే వారు తప్పక మొబైల్ యాప్లను వాడుతూనే ఉంటారు. పలు రకాల పనుల కోసం ఎన్నో రకాల వెబ్ సైట్ లను వినియోగిస్తుంటారు. దీంతో ఇదే అరుదు గా సైబర్ నేరగాళ్లు లింక్ లను పంపి మోసాలకు తెరతీస్తున్నారు. అయితే ఇలాంటి అనుమానాస్పద వెబ్ సైట్ లింక్లను ఓపెన్ సోర్స్ సైబర్ టూల్స్ ను గుర్తించవచ్చని తెలంగాణ స్టేట్



సైబర్ సెక్యూరిటీ బ్యూరో (టీఎస్ సీఎస్ఐ) అధికారులు చెబుతున్నారు. **సైబర్ ముప్పును గుర్తించండి** వెబ్ సైట్ల అక్షరాలు మారుస్తూ మోసాలు సైబర్ నేరగాళ్లు నిజమైన వెబ్సైట్లను పోలి ఉండేలా పేర్లు పెడుతూ మోసగిస్తుంటారు. ఉదాహరణకు 'ఎజిప్ట్.నీ.ఇ.నీ.ఎ'ను కొద్దిపాటి మార్పులతో అందులోని అక్షరాలకు సున్నాలు చేర్చి 'ఎజిప్ట్00.ఇ.నీ.ఎ'గా మారుస్తుంటారు. అలాగే అమెజాన్ వెబ్సైట్ కు 'ఎ.జి.ఇ.ఎ.ఎ.ఎ.ఎ.ఎ.ఎ' పెడుతున్నట్లు సైబర్ భద్రత నిపుణులు వివరిస్తున్నారు. నిజమైన వెబ్సైట్లను గుర్తించేందుకు ఒకటికి రెండుసార్లు సరిచూసుకోవాలని సూచిస్తున్నారు. ఇంటర్నెట్ టూల్స్ సాయంతో.. ఒక వెబ్సైట్ సురక్షితమేనో లేదో గూగుల్ సేఫ్ బ్రౌజర్ ట్రాన్స్పరెన్సీ రిపోర్ట్ ద్వారా తెలుసుకోవచ్చు. ఇందుకోసం వని లోకి వెళ్లి మనం చెక్ చేయాలనుకొనే వెబ్ సైట్ యూఆర్ఎల్ ను నమోదు చేస్తే అది నిజమైనదో లేక నకిలీదో చిటికెతో తెలుస్తుంది. మనకు వచ్చిన లింక్ ని వెబ్సైట్లో ఉన్న కంపెనీ విశ్వసనీయత గురించి తెలుసుకునేందుకు లో సెర్చ్ చేయవచ్చు. అలాగే లాంటి ఓపెన్ సోర్స్ వెబ్సైట్లు, టూల్స్ తో నకిలీ వెబ్సైట్ల నుంచి వచ్చే వైరస్, ఫిషింగ్ లింక్ లు, మాల్ వేర్ లను గుర్తించవచ్చు.

ఉత్తమ్ పై మహేశ్వరరెడ్డి షేర్

హైదరాబాద్, ప్రభాత సూర్యుడు : తెలంగాణలో ధాన్యం కొనుగోలు అంశంపై జరుగుతున్న రాజకీయంపై బీజేపీ వరెన్ మంత్రి ఉత్తమ్ అన్నట్లుగా సీన్ మారింది. ఉత్తమ్ ఆరోపణలపై బీజేపీఎల్పి నేత మహేశ్వర రెడ్డి ఘాటుగా స్పందించా?. తాను చేసిన ఆరోపణల మీద ఇన్ని రోజులకైన మంత్రి ఉత్తమ్ కుమార్ రెడ్డి స్పందించినందుకు ధన్యవాదాలని.. కానీ తాను 19 ప్రశ్నలతో సీఎం కు లేఖ రాశానని.. ఇందులో ఒక్క ప్రశ్నకు మాత్రమే ఉత్తమ్ కుమార్ రెడ్డి సమాధానం ఇచ్చారన్నారు. తాను మాట్లాడిన మాటలకు మంత్రి నాపై పర్సనల్ ఎటాక్ చేస్తున్నారని.. తాను పైరవీ చేసి 'ఎ.బి.ఎ. పోస్ట్ తెచ్చుకున్నానని చేసిన కామెంట్ సరికాదున్నారు. బీజేపీ లో అందరి సమన్వయంతో తనను బీజేఎల్పి నేతగా ఎన్నుకున్నారని గుర్తు చేశారు. ఉత్తమ్తో కలిసి పదేళ్లు పని చేశాను .. ఉత్తమ్ కుమార్ రెడ్డి మీరు పీసీసీ ఎలా తెచ్చుకున్నారో నాకు తెలీదా అని ప్రశ్నించారు. మీలా దిగజారి ఆరోపణలు చేయలేను .. మా అధ్యక్షుడు అనుమతితోనే నేను సీఎం ను కలవడానికి వెళ్ళాననని స్పష్టం చేశారు. నీవు దాన్ని కూడా అనుమానం పడేలా మాట్లాడితే అది మీ సీఎం ను అవమానించడమేనని స్పష్టం చేశారు. ఖీ ట్యాక్స్, ః ట్యాక్స్ పై మాట్లాడినప్పుడు స్పందించలేదు .. జి ట్యాక్స్ పై మాట్లాడినప్పుడు మాత్రం స్పందించారంటే అవినీతి ఎంత జరిగిందో అర్థం అవుతుందని స్పష్టం చేశారు. బకాయిలు ఉన్న రైస్ మిలర్లపై ఎందుకు చర్యలు తీసుకోవడం



లేదు.. ? డి - ఫాల్టర్ పేర్లను బయట పెడతారా ? అని సవాల్ చేశారు. తరుగు పై మంత్రి ఏనాడైనా క్షేత్ర స్థాయిలో ఎప్పుడైనా పరిశీలించారా లేదో చెప్పాలని డిమాండ్ చేశారు. కుంభకోణాలు కళ్లముందు కనిపిస్తున్నా ఎందుకు చర్యలు తీసుకోవడం లేదని ప్రశ్నించారు. ఏప్రిల్ 18న జలసాధలో మిల్లర్ తో జరిగిన చర్చల వివరాలను ఎందుకు బయట పెట్టడం లేదో చెప్పాలన్నారు. 35 లక్షల మెట్రిక్ టన్నుల ధాన్యం కొనుగోలుకు 4 కంపెనీలకు అప్పజెప్పారు .. మీకు ఈ అవ ఇచ్చిన గడువు మే 15 న ముగిసింది .. ఈ అవ ఇచ్చిన గడువు కంటే కాంట్రాక్టర్లకు మరో నాలుగు నెలలు అదనపు సమయం ఇవ్వడం ఎంటని ప్రశ్నించారు. 90 రోజుల్లో ధాన్యం లిఫ్ట్ చేయని కాంట్రాక్టర్ల మీద చర్యలు ఏమైనా తీసుకుంటారా? రైస్ మిల్లర్లకు భయపెట్టి వంద రూపాయల స్టంప్ పేపర్ మీద సంతకాలు పెట్టించుకుంది వాస్తవం కాదా అనేది చెప్పాలన్నారు. మిల్లర్లు సంతకాలు పెట్టిన బాండ్ పేపర్ బయట పెడుతున్నానన్నారు. గడువు ముగిసిన ఒక్క బస్తా ధాన్యం కూడా బకాతి కి ఇవ్వలేదుని.. దీని వెనకున్న మతలబేంట్లతో చెప్పాలన్నారు. ఉత్తమ్ కుమార్ రెడ్డి కి మహేశ్వర రెడ్డి స్ట్రాంగ్ వార్నింగ్ ఇచ్చారు. తాను రాజకీయం గా మాట్లాడితే .. మీరు పర్సనల్ గా తీసుకోవాలి అవసరం లేదన్నారు. తాను పర్సనల్ గా తీసుకుంటే మీరు చాలా నష్టపోతా తప్పదు.. ఇది బాగోదు జాగ్రత్త అని హెచ్చరించారు. వేలెత్తి చూపిస్తే ... మీ కుందేళ్ళు సప్పుడుకి ఇక్కడ ఎవరు భయపడరని.. సివిల్ సపై డిపార్ట్మెంట్ లో జరిగిన అవినీతి పై సిట్టింగ్ జడ్జి తో విచారణ లేదా సీబీఐ కి అప్పజెప్పాలని డిమాండ్ చేశారు